

# પ્રતિભા

કપડવણજ કેળવણી મંડળનું મુખપત્ર (હકત અંગત વિતરણ હેતુ)

## કે.કે.એમ.ના પ્રતિષ્ઠિત ભૂતપૂર્વ વિદ્યાર્થી

Dr. Sonal Yadav

**“A story of a passionate crusader and believer in youth”**



ડૉ.સોનલ યાદવ અમૃત મોદી સ્કૂલ ઓફ મેનેજમેન્ટમાં અર્થશાસ્ત્ર અને જાહેર નીતિના આસીસ્ટન્ટ પ્રોફેસર છે, લિંગ સમાનતાના હિમાયતી, social entrepreneur સાથે વિદ્યાર્થીઓના guide અને mentor પણ છે. ડૉ. યાદવ જ્યારે યુપીથી ગુજરાત આવ્યાં એ વખતે તેમના પિતાશ્રીએ આર્ટ્સ એન્ડ કોમર્સ કોલેજ, કપડવંજના આચાર્ય તરીકે પદ સંભાળ્યું હતું. જેથી તેઓએ શ્રી માણેકલાલ દેસાઈ કિશોર મંદિરમાં ધોરણ ૭ સુધી ત્યારબાદ સી.એન. વિદ્યાલયમાં અભ્યાસ કર્યો હતો. માણેકલાલ શાળાના ફરીદાબેન અને સી.એન વિદ્યાલયના પૂર્ણિમાબેનએ તેમને આગળ વધવામાં ખુબ જ પ્રોત્સાહિત કર્યા હતાં. તેમના પિતાશ્રીથી પ્રભાવિત એવા ડૉ. યાદવ તેમના જ પગલે ચાલીને પ્રોફેસર બનવા બદલ ખૂબ ગર્વ અનુભવે છે.

કપડવંજમાંથી અર્થશાસ્ત્રમાં B.A. honours કરી M.A. કરવાં જ્યારે તેઓ એમ.એસ. યુનીવર્સિટી, વડોદરા ગયા, ત્યાં તેમને કપડવંજ કેળવણી મંડળની સંસ્થાઓમાં આપવામાં આવેલ શિક્ષણની ગુણવત્તાનો અહેસાસ થયો, નાના શહેરમાંથી અને ગુજરાતી માધ્યમમાં ભણેલા હોવા છતાં, તે અંગ્રેજી માધ્યમમાં અને મોટા શહેરોમાંથી ભણેલા વિદ્યાર્થીઓની સાથે ભણતાં હતાં. કે.કે.એમ. સંસ્થાઓમાં જે વ્યાપક અને ભેદભાવ વગરની વર્તણુક બાળકો સાથે થતી તેમને તે ખૂબ મૂલ્યવાન પાઠ શીખવા મળ્યો હતો કારણ કે આચાર્યના બાળકો હોય કે સેવકના હોય, બેંક મેનેજરના બાળકો હોય કે ખેડૂતના બધા એક સાથે ભણતા, સાથે રમતાં અને સાથે મળીને શીખતાં. આ મૂલ્યોએ તેમને ઘણા પ્રભાવિત કર્યાં હતાં. M.A. બાદ ડૉ.યાદવે એમ.ફિલ કર્યું. અને Labour Market and Gender studies પર પીએચડી કર્યું. ડૉ. યાદવે જે પણ પ્રાપ્ત કર્યું છે તે સિદ્ધિઓ માટે તેઓ તેમના પિતાશ્રી અને શિક્ષકો દ્વારા પ્રદાન કરેલા માર્ગદર્શન, સમર્થન અને સ્વતંત્રતાને આભારી છે. ડૉ. યાદવ દ્રઢ પણે માને છે – વધારે પડતું ભણવાનું, તેનાથી થતું દબાણ અને તાણથી નહીં પરતું સહાયક શબ્દો અને સાચુ માર્ગદર્શન બાળકોને સફળ બનવામાં મદદ કરે છે, તેમને યુવાનીમાં જે પ્રમાણેનું માર્ગદર્શન મળ્યું હતું, આજના યુવાનોને તે જ રીતનું માર્ગદર્શન આપવા અને તેમને સફળ થવામાં મદદ કરવાના આશયથી તેમણે પથદર્શની નામની સંસ્થા શરૂ કરી છે.

ડૉ. સોનલ યાદવ વિષે વધુ જાણવા માટે કપડવણજ કેળવણી મંડળની ઓફીસીયલ વેબસાઈટ

[www.kkmtrust.org](http://www.kkmtrust.org) પર જઈ [our alumni stories](#) પર ક્લિક કરશો.


## શ્રી દીલીપભાઈ શાહનું શ્રીમતી સી.ડી.ગાંધી ઈંગ્લીશ મીડિયમ સ્કૂલના રૂમના બાંધકામ માટે રૂ. પાંચ લાખનું દાન



“કોઈપણ જગ્યાએ દાન આપવું તેની સાપેક્ષામાં વિદ્યાના મંદિર જેવી શૈક્ષણિક સંસ્થામાં દાન આપવું એ ઉત્તમ દાન છે.” આ શબ્દો શકુંતલાબેન દિલીપકુમાર શાહના છે. કપડવંજ ગામના વતની તથા વર્ષો પહેલાં યુ.એસ.એ. ખાતે વસેલા એવા શ્રી દિલીપકુમાર હરીશચંદ્ર શાહ જેઓએ કપડવણજ કેળવણી મંડળને તાજેતરમાં જ રૂ.૫,૦૦,૦૦૦/- નું દાન “શ્રીમતી સી.ડી.ગાંધી ઈંગ્લીશ મીડીયમ સ્કૂલ” ના એક રૂમના બાંધકામ માટે આપેલ છે. શ્રી દિલીપભાઈએ ૧૯૬૩માં શ્રી સી.એન.વિદ્યાલયમાં અભ્યાસ કર્યો હતો. અભ્યાસ પૂર્ણ થતાં થોડાં વર્ષો કપડવંજમાં રહ્યાં બાદ ધંધાર્થી યુ.એસ.એ. ગયા હતાં. વર્ષો સુધી ત્યાં રહ્યા બાદ હાલ તેઓ અમદાવાદ આવી નિવૃત્ત જીવન વિતાવે છે અને પોતે જે માતૃ સંસ્થામાં ભણ્યા હતા તેનું ઋણ અદા કરવા માટે તથા તેઓના પુત્ર સ્વર્ગસ્થ શ્રી સંજય દિલીપભાઈ શાહના સ્મૃતિ સંસ્થાને માતબર દાન આપેલ છે. તા.૧૬-૧૦-૨૦૨૦ના રોજ કપડવણજ કેળવણી મંડળની મુલાકાત દરમ્યાન આજથી ૫૭ વર્ષ અગાઉ શ્રી સી.એન.વિદ્યાલયમાં અભ્યાસ કરતાં હતાં તે દિવસો યાદ કરતા સમગ્ર કેમ્પસની મુલાકાત લીધી હતી અને આટલા વર્ષોમાં કપડવણજ કેળવણી મંડળના વિકાસની નોંધ લીધી હતી. આ ઉપરાંત શ્રી શંકરલાલ હરજીવનદાસ શાહ સાંસ્કૃતિક કેન્દ્ર તથા શ્રી એસ.સી.દાણી સાયન્સ સેન્ટર (અગત્ય ઈન્ટરનેશનલ ફાઉન્ડેશન પ્રોજેક્ટ) ની મુલાકાત લીધા બાદ જણાવ્યું કે મોટા શહેરોમાં પણ આ પ્રકારની સુવિધાઓ ધરાવતા કેન્દ્રો ભાગ્યે જ જોવા મળે છે.

## અગત્ય ઈન્ટરનેશનલ ફાઉન્ડેશન

### કિવઝ સ્પર્ધાનું આયોજન



કપડવણજ કેળવણી મંડળ તથા દાણી ફાઉન્ડેશનના સંયુક્ત ઉપક્રમે ચાલતા સાયન્સ આઉટરીચ પ્રોજેક્ટ્સ અંતર્ગત અગત્ય ઈન્ટરનેશનલ ફાઉન્ડેશન અને શ્રી એસ. સી. દાણી સ્કૂલનાં સમન્વયે ધોરણ 7 અને 8 નાં વિદ્યાર્થીઓ માટે પ્રથમવાર ઓનલાઇન science quiz competition નું આયોજન કરવામાં આવ્યું હતું. જેમાં બાળકોમાં રહેલ યાદશક્તિ, નિર્ણાયક શક્તિ, ટીમ યુનીટી અને ગાઢ કોમ્યુનિકેશન સાથે કંઈક નવું શીખવાની આશાને ફળીભૂત કરવામાં ખેડા જિલ્લામાં નવીન પ્રયોગ કરવામાં આવ્યો હતો. આ કાર્યક્રમમાં મુખ્ય મહેમાન તરીકે શ્રી હરીશચંદ્ર ચૌહાણ (મુખ્ય શિક્ષક, ભદ્રાનાં મુવાડા) અને અતિથિ વિશેષ તરીકે શ્રી વનરાજસિંહ રાઠોડ (વાઇસ પ્રિન્સિપાલ, શ્રી એસ. સી. દાણી સ્કૂલ) હાજર રહીને પોતાના વક્તવ્ય વ્હારા બાળકોને પ્રોત્સાહિત કર્યા હતાં. તે ઉપરાંત અન્ય શાળાનાં બાળકોએ પણ હાજર રહીને પ્રોત્સાહન પૂરું પાડ્યું હતું. આ ઓનલાઇન કિવઝ કોમ્પિટિશનમાં શ્રી એસ. સી. દાણી શાળાનાં વિદ્યાર્થીઓએ જ ભાગ લીધો હતો જેમાં કપડવણજ લોકેશનની શાળાનાં વિદ્યાર્થીઓએ કાર્યક્રમ ઓનલાઇન નિહાળ્યો હતો. આ ઓનલાઇન કિવઝ કોમ્પિટિશનમાં કુલ 10 વિદ્યાર્થીઓએ ભાગ લીધો હતો. જેમની કુલ 5 ટીમ બનાવવામાં આવી હતી જેમાં કુલ 6 રાઉન્ડ હતાં. જેમાં પહેલો રાઉન્ડ MCQ રાઉન્ડ હતો. ત્યાર બાદ બીજો એક વાક્યમાં જવાબ અને ત્રીજો Image Identification round હતો. આ ઓનલાઇન કિવઝ કોમ્પિટિશનને ટોટલ ઝૂમ એપલિકેશનનાં માધ્યમથી પ્રસાર કરવામાં આવી હતી. જેમાં કુલ 100 કરતાં પણ વધુ બાળકો અને લોકો ખેડાયા હતાં. આ ઓનલાઇન સાયન્સ કિવઝને શ્રી જીગરભાઈ ભાટિયા (IMT, ખેડા) વ્હારા હોસ્ટ કરવામાં આવી હતી. આ સમગ્ર ઓનલાઇન વિજ્ઞાન મેળામાં શ્રી એસ. સી. દાણી સાયન્સ સેન્ટરનાં શ્રી સુરેશભાઈ ઝાલા અને મિસ ધ્રુવી ધોબી અને શ્રી એસ. સી. દાણી સ્કૂલનાં વિજ્ઞાન શિક્ષિકા શ્રીમતી ડિમ્પલબેન શાહ વ્હારા ખૂબ જ સરસ માર્ગદર્શન પુરું પાડવામાં આવ્યું હતું. અંતે તનીષ રાણા અને હેતા પટેલની ટીમ વિજેતા ટીમ બની હતી અને ભાગ લીધેલ તમામ બાળકોને ઓનલાઇન પ્રમાણપત્ર પણ આપવામાં આવ્યું હતું.

## શ્રીમતી સી.ડી.ગાંધી ઇંગ્લીશ મીડીયમ સ્કૂલ

### ચિત્ર સ્પર્ધામાં ઉત્કૃષ્ટ પ્રદર્શન



ગુજરાત સરકાર દ્વારા ગુજરાત ગૌરવ દિન અંતર્ગત ચિત્ર સ્પર્ધાનું આયોજન કરેલું હતું. કપડવંજ કેળવણી મંડળ સંચાલિત શ્રીમતી સી.ડી.ગાંધી ઇંગ્લીશ મીડીયમ સ્કૂલની વિદ્યાર્થીની ધ્રુમી મેદુલભાઈ ગોહિલે પ્રાથમિક વિભાગમાં ચિત્ર સ્પર્ધા તથા કાવ્ય લેખનમાં છૂટામાં બીજે અને ત્રીજે ક્રમ પ્રાપ્ત કરીને ગુજરાત સરકાર દ્વારા રૂપિયા ૫,૦૦૦ અને ૧૧,૦૦૦ નું રોકડ ઈનામ મેળવેલ છે. કઠલાલ દાંપટ ખાતે તા.૨૪ નવેમ્બર ૨૦૨૦ ના રોજ શાળાના પ્રતિનિધિ તરીકે શ્રી અજયભાઈ ચૌહાણે તે ચેકને સ્વીકાર્યો હતો. કુમારીની આ પ્રતિભાની શાળાના આચાર્ય મનોજભાઈ પટેલ તથા ચિત્ર શિક્ષક શ્રી દિલીપભાઈ ભાવસાર, સમગ્ર સ્ટાફગણ અને કપડવણજ કેળવણી મંડળના હોદ્દેદારશ્રીઓએ અભિનંદન પાઠવ્યાં છે.

## શાહ કે.એસ.આર્ટ્સ એન્ડ વી.એમ.પારેખ કોમર્સ કોલેજ

### કપડવંજ કોલેજની બે વિદ્યાર્થીનીઓએ સુવર્ણચંદ્રક પ્રાપ્ત કર્યો



કુમારી યુક્તા  
રાજેશભાઈ પરમાર



કુમારી મનીષા  
કનુભાઈ સોલંકી

કપડવણજ કેળવણી મંડળ સંચાલિત આર્ટ્સ એન્ડ કોમર્સ કોલેજની બી.એ.ની વિદ્યાર્થીની કુમારી યુક્તા રાજેશભાઈ પરમારે અર્થશાસ્ત્ર વિષયમાં તેમજ કુમારી મનીષા કનુભાઈ સોલંકીએ સંસ્કૃત વિષયમાં સમગ્ર યુનિ.માં પ્રથમ સ્થાન પ્રાપ્ત કરીને સુવર્ણચંદ્રક મેળવ્યા છે. આ બંને તેજસ્વી વિદ્યાર્થીઓની સિદ્ધી બદલ કપડવંજ કોલેજના આચાર્ય ડૉ.ગોપાલ શર્મા તેમજ સમગ્ર સ્ટાફ પરિવાર અને કપડવણજ કેળવણી મંડળના હોદ્દેદારશ્રીઓએ અભિનંદન પાઠવ્યાં છે.

## શ્રી એસ.સી.દાણી પ્રાથમરી અને સેકન્ડરી સ્કૂલ

### ઓનલાઇન સ્પર્ધાઓનું આયોજન

કોરોના મહામારીના સમયે શિક્ષણ આપવાની સાથે સહ-અભ્યાસ પ્રવૃત્તિને પણ મહત્વ આપવું તે શ્રી એસ.સી. દાણી શાળાના શિક્ષકોએ મજબૂત અને અડગ મન સાથે ઉત્સાહભરે ચાલુ રાખ્યું છે. બાળકો ઓનલાઇન શિક્ષણની સાથે ઈતર પ્રવૃત્તિથી પણ શાળા સાથે જોડાયેલા રહે અને બાળકોને ઉત્સાહ સાથે તેમના જીવન વિકાસના તબક્કામાં સહયોગ આપી શકાય તે હેતુથી શાળાએ જુદી જુદી સ્પર્ધાઓનું આયોજન કર્યું હતું. ધોરણ ૧ થી ૫ ના વિદ્યાર્થીઓ માટે વેશભૂષા સ્પર્ધા અને ધો.૬ થી ૧૦ વિદ્યાર્થીઓ માટે આરતીની ચાળી શણગાર સ્પર્ધા, મહેંદી સ્પર્ધાનું આયોજન કરેલ હતું. ભાગ લેનાર બાળકોમાંથી પ્રથમ દ્વિતીય અને તૃતીય નંબર આપી વિદ્યાર્થીઓને પ્રોત્સાહિત કર્યા હતાં. શાળાના પ્રિન્સીપાલશ્રી તથા શાળા પરિવારે વિજેતા થયેલ વિદ્યાર્થીઓને અભિનંદન પાઠવ્યાં હતાં.



## શ્રદ્ધાંજલી



સ્વ.શ્રી મુકેશભાઈ સુરેન્દ્રભાઈ ભટ્ટ [M.Sc. M.phil]

કપડવાજ કેળવણી મંડળ સંચાલિત

પી.બી.સાયન્સ કોલેજના ભૌતિકશાસ્ત્ર વિભાગના અધ્યક્ષ

જન્મ: ૯/૧/૧૯૬૭  
રાજકોટ

સ્વર્ગવાસ: ૧૮/૧૨/૨૦૨૦  
રાજકોટ

પ્રભુ આપના આત્માને શાંતિ અર્પે એ જ પ્રાર્થના

કપડવાજ કેળવણી મંડળ પરિવાર

## જરૂરિયાતમંદ વિદ્યાર્થીઓ માટે કપડવંજ કેળવણી મંડળની નવી પહેલ

કોવિડ - ૧૯ ની કપરી પરિસ્થિતિમાં બાળકો ડીજીટલ માધ્યમથી શિક્ષણ લઈ રહ્યાં છે. જેમાં ઘણા બાળકો નબળી પરિસ્થિતિના કારણે શિક્ષણથી વંચિત થતા જાય છે. આ પરિસ્થિતિમાં સમાજના લોકો જ સમાજને મદદ કરે એ ઉદ્દેશ સાથે જરૂરિયાત મંદ વિદ્યાર્થી સહાય ફંડ શરૂ કરેલ છે. આ ફંડનો ઉપયોગ હસ્ત જરૂરિયાતમંદ બાળકોના શિક્ષણ માટે કરવામાં આવશે. જેમાં સહયોગ આપી ભાવી પેઢીના ઘડતરમાં સહાયરૂપ થવા આપ સર્વે કપડવંજ કેળવણી મંડળના વાલીશ્રીઓ તથા જાહેર જનતાને નમ્ર અપીલ છે. જેમાં આપ ઓછામાં ઓછા રૂ. ૧૦૦ નું દાન આપી બાળકોને મદદ કરી શકો છો.

સહાય આપનાર દાતાશ્રીઓની યાદી (૯ ડિસેમ્બર, ૨૦૨૦ સુધી)

રૂપિયા ૫,૦૦૦ સુધીની સહાય આપનાર દાતાશ્રીઓ

1.	BHARGAVBHAI G. MAHETA	ARTS AND COMMERCE COLLAGE	KAPADWANJ
2.	CHETANBHAI LAKHAVANI	K.K.M.	KAPADWANJ
3.	PRANJAL MAYAVANSI	S.C.DANI SCHOOL	KAPADWANJ
4.	KIRITBHAI R. PARMAR	K.K.M.	KAPADWANJ
5.	AZHARI EDUCATION TRUST	S.C.DANI SCHOOL	NADIAD
6.	KEVALKUMAR P. RAMI	SHRI M.D.KISHOR MANDIR	KAPADWANJ
7.	PATEL VANI KINJALBHAI	SPANDAN BALAMANDIR	KAPADWANJ